

## **Bil-mod habib**

Kif htafni ghodu ghodu  
Lanqas raddejna s-salib,  
Bil-qatgħa l'għandi fuqi  
Ahjar li nsejjah lit-tabib.

Nifhem li r-roti qabzu  
Ta' kulhadd itir il-fus,  
Imma ftakar dil-ħaġa  
Il-korla taqta' daqs mus.

Hi tagħmel bil-wisq griehi  
Li forsi jagħlqu bil-mod,  
Biż-żmien jibdeu jitfejqu  
Il-qalb titwegġa' w tirtogħod.

Kif inhi l-ħajja hija  
Kemm tlajja fiha w inzul,  
Hi għajta għall-imħabba  
Taf tferra' demm bil-gelgul.

Le hija, mbierka l-ħlewwa  
Li ssaltan fost ħafna qlub,  
Kemm tagħmlilna wisq  
Teħlisna bil-qrar mid-dnub.

Il-ħlewwa duwa kbira  
Għall-qalb b'ħafna piżijiet,  
Ejja nużawha hija  
Ħa tfejjaqna mill-ħtijiet.

Wara kollox m'hemmx htija  
Hi biss it-temp tal-bniedem,  
Ħallieh jikber kif jista'  
Mintix tarah hemm ħiemed?

Is-sema kbir bil-bosta  
Jinfirex ma' kullimkien,  
Hekk jagħmel ħuk is-sieket  
M'għandux jedd għal ftit tas-snien?

Imbierka l-kbira grazzja  
Li twessa' il-viżjoni,  
Li tifdi minn ġol-ħofra  
Tfejjaq l-indannazjoni.

Ħallejtek hija għall-kwiet  
M'hemmx isbaħ minn tant ħlewwa,

Tinstab fejn tinstab barka  
Għal min irid is-sewwa.

U meta ser jitlagħlek  
Ftakar x'għad jigri wara,  
Mhux aħjar tibdel triqtek  
Milli tistaqsi x'gara?

Patri Mario Attard OFM Cap  
29 ta' Diċembru 2023

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.